

सामान्य राज्य सेवा, गट-अ (वेतनश्रेणी रु. १५६००-३९१०० ग्रेड पे ७६००/-) मधील श्री. रविंद्र मधुकर शिंदे, उपसंचालक, आरोग्य सेवा, (राज्य आरोग्य प्रयोगशाळा), पुणे यांची नामनिर्देशनाची नियुक्ती रद्द करणेबाबत

**महाराष्ट्र शासन**  
**सार्वजनिक आरोग्य विभाग**  
**शासन आदेश क्रमांक: न्यायप्र २०१२/प्र.क्र. १९८/सेवा-२**  
गो.ते.रुग्णालय इमारत संकुल, १० वा मजला,  
मंत्रालय, मुंबई ४०० ००९.  
तारीख: १२ ऑगस्ट, २०१४.

**वाचा :-** १) महाराष्ट्र लोकसेवा आयोगाचे पत्र क्रमांक ४८२(६६)/२७७५/१५-अ, दिनांक २७.१.२०१२  
२) सार्वजनिक आरोग्य विभाग, शासन निर्णय क्र. नामनि १२०६/प्र.क्र. ४९/सेवा-२, दि. २.६.२०१२

**आदेश :-**

उपसंचालक, आरोग्य सेवा, राज्य आरोग्य प्रयोगशाळा, पुणे, सामान्य राज्य सेवा, गट अ (वेतनश्रेणी रु. १५,६००-३९१०० ग्रेड वेतन ७६००/-) या पदाच्या सरळसेवा भरतीबाबतची जाहिरात महाराष्ट्र लोकसेवा आयोगातर्फे दिनांक २.६.२००८ रोजी प्रसिध्द करण्यात आली. सदर पदाच्या निवडप्रक्रियेसंदर्भात श्री. राजेंद्र बाबुराव क्षीरसागर, मुख्य रसायनशास्त्रज्ञ, राज्य आरोग्य प्रयोगशाळा, पुणे यांनी मा. महाराष्ट्र प्रशासकीय न्यायाधिकरण, मुंबई येथे मूळ अर्ज क्रमांक ५/१२ दाखल केला होता. मा. न्यायाधिकरणाच्या मूळ अर्जाच्या अंतिम निकालाच्या अधिन राहून उपसंचालक, आरोग्य सेवा, राज्य आरोग्य प्रयोगशाळा, पुणे पदावर श्री.रविंद्र मधुकर शिंदे यांची महाराष्ट्र लोकसेवा आयोगाच्या शिफारशीनुसार संदर्भाधीन क्रमांक २ च्या शासन निर्णयान्वये नामनिर्देशनाने नियुक्ती देण्यात आली होती. उपरोक्त न्यायालयीन प्रकरणी मा. न्यायाधिकरणाने दिनांक १६.७.२०१४ रोजी अंतिम आदेश पारित केले आहेत. मा. न्यायाधिकरणाच्या अंतिम आदेशानुसार श्री. रविंद्र मधुकर शिंदे यांची उपसंचालक, राज्य आरोग्य प्रयोगशाळा, पुणे या पदावरील नामनिर्देशनाने झालेली नियुक्ती अवैध ठरविलेली आहे. मा. न्यायाधिकरणाच्या न्यायनिर्णयाविरुद्ध श्री. रविंद्र मधुकर शिंदे यांनी दिनांक २८.७.२०१४ रोजी मा. उच्च न्यायालय, मुंबई येथे रिट याचिका क्रमांक ६९९४/२०१४ दाखल केली आहे. सदर याचिकेस मा. उच्च न्यायालयाने दिनांक २८.७.२०१४ रोजीच्या आदेशानुसार सदर प्रकरणी मा. न्यायाधिकरणाच्या न्यायनिर्णयास एक आठवडयाकरिता स्थगिती देण्यात आलेली आहे. सदर स्थगिती संपुष्टात येत आल्याने श्री. रविंद्र मधुकर शिंदे यांची उपसंचालक, आरोग्य सेवा, राज्य आरोग्य प्रयोगशाळा, पुणे, सामान्य राज्य सेवा, गट अ (वेतनश्रेणी रु. १५,६००-३९१०० ग्रेड वेतन ७६००/-) या पदावरील दिनांक

२.६.२०१२ च्या शासन निर्णयान्वये देण्यात आलेली नियुक्ती मा. उच्च न्यायालयात प्रलंबित असलेल्या याचिका क्रमांक ६९९४/२०१४ च्या अंतिम आदेशाच्या अधिन राहून रद्द करण्यात येत आहे.

२. उपसंचालक, आरोग्य सेवा, राज्य आरोग्य प्रयोगशाळा, पुणे या पदाचा अतिरिक्त कार्यभार श्री. एस. बी. कांबळे, वरिष्ठ वैज्ञानिक अधिकारी यांच्याकडे सोपविण्यात येत आहे.

३. सदर आदेश तात्काळ अंमलात येतील.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८१२१७०६४७३३१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रा. शं. जाधव )

उप सचिव, महाराष्ट्र शासन

प्रत,

- १) सचिव, महाराष्ट्र लोकसेवा आयोग, मुंबई (पत्राने)
- २) संचालक, आरोग्य सेवा, मुंबई
- ३) सहसंचालक, आरोग्य सेवा (अर्थ व प्रशासन), मुंबई
- ४) उपसंचालक, आरोग्य सेवा (सर्व)
- ५) उपसंचालक, आरोग्य सेवा, राज्य आरोग्य प्रयोगशाळा, पुणे
- ६) महालेखापाल (लेखा परिक्षा), महाराष्ट्र-१ मुंबई /महाराष्ट्र-२ नागपूर
- ७) महालेखापाल (लेखा व अनुज्ञेयता) महाराष्ट्र-१ मुंबई /महाराष्ट्र-२ नागपूर
- ८) जिल्हा कोषागार अधिकारी, पुणे
- ९) मा. मंत्री / मा.राज्यमंत्री, सार्वजनिक आरोग्य विभाग यांचे खाजगी सचिव
- १०) प्रधान सचिव, सार्वजनिक आरोग्य विभाग, मंत्रालय, मुंबई यांचे स्वीय सहायक
- ११) सचिव (२) , सार्वजनिक आरोग्य विभाग, मंत्रालय, मुंबई यांचे स्वीय सहायक
- १२) श्री. रविंद्र मधुकर शिंदे, उपसंचालक, आरोग्य सेवा, राज्य आरोग्य प्रयोगशाळा, पुणे
- १३) श्री. एस. बी. कांबळे, वरिष्ठ वैज्ञानिक अधिकारी, राज्य आरोग्य प्रयोगशाळा, पुणे
- १४) निवडनस्ती